

राज्यपाल से दिव्यांग रानी वर्मा ने भेंट की

लखनऊ: 10 अप्रैल, 2019

उत्तर प्रदेश के राज्यपाल श्री राम नाईक से आज राजभवन में सीमान्त कृषक परिवार की बेटी सुश्री रानी वर्मा ने भेंट की। सुश्री रानी वर्मा के साथ उनकी छोटी बहन सुश्री रंजना भी उपस्थित थीं। सुश्री रानी वर्मा शत-प्रतिशत दिव्यांग हैं, जिनके बचपन में एक हादसे के कारण दोनों हाथ कट गये थे। सुश्री रानी ने दिव्यांगता के बावजूद हिम्मत नहीं हारी और मैकेनिकल इंजीनियरिंग से बी०टेक० की पढ़ाई की तथा 'गेट परीक्षा-2015' परीक्षा को भी उत्तीर्ण किया। उनके पिता श्री रमेश चन्द्र ग्राम दल्लीपुर, तहसील पिडरा, जिला वाराणसी में अपनी छोटी सी जमीन पर खेती-किसानी करते हैं। सुश्री रानी दोनों हाथ न होने के बावजूद पैरों से लिखती हैं तथा सुगमता से लैपटाप भी चलाकर कम्प्यूटर पर कार्य कर सकती हैं।

राज्यपाल ने सुश्री रानी की बातें ध्यानपूर्वक सुनी तथा उन्हें जीवन में कभी हार न मानने की सलाह देते हुए निरन्तर आगे बढ़ने की बात कही। उन्होंने कहा कि हिम्मत न हारने वालों की ही जीत होती है। श्री नाईक ने अपनी पुस्तक 'चरैवेति! चरैवेति!!' की हिन्दी प्रति भी सुश्री रानी को भेंट की।

अंजुम/ललित/राजभवन (134/10)



